

जोहार छत्तीसगढ़



दैनिक हिन्दी

कलेक्ट्री के पुराने दिनों को ओपी ने याद किया

पेज -4 पर

वर्ष: -14 अंक: 238 डाक पंजीयन 030/रायगढ़/2015-2017 मूल्य: 2 ₹ पृष्ठ: 4

धरमजयगढ़, गुरुवार 7 जुलाई 2022

JOHAR CHHATTISGARH epaper for login www.joharchhattisgarh.in



पेज -3 पर

एक नजर

13 साल की लड़की के साथ युवक ने फांसी लगाई



कवर्धा। छत्तीसगढ़ के कवर्धा में 18 साल के लड़के ने 13 साल की लड़की के साथ फांसी लगाकर खुदकुशी कर ली। दोनों के शव बुधवार को गांव में एक ही पेड़ से लटके हुए मिले हैं। दोनों ही देर रात अपने घर से निकले थे। सूचना मिलने पर पहुंची पुलिस ने दोनों के शवों को उतरवाकर पोस्टमार्टम के लिए भिजवा दिया है। फिलहाल दोनों ने खुदकुशी क्यों की, यह पता नहीं चल सका है। मामला पिपरिया थाना क्षेत्र का है। जानकारी के मुताबिक, मरका गांव में बुधवार सुबह खेत जब लोग खेत में काम करने पहुंचे तो बबूल के पेड़ पर लड़की और लड़के की लाशें लटकती हुई थी। दोनों ने नाइलॉन की रस्सी से फांसी लगाई थी। इसके बाद ग्रामीणों ने इसकी जानकारी परिजनों को दी। दोनों लड़के-लड़की उसी गांव के रहने वाले हैं। लड़की नाबालिग है, जबकि लड़का 18 साल का है और उसका नाम मंगल यादव है। पुलिस को कोई सुसाइड नोट नहीं मिला है। पुछताछ में परिजनों ने पुलिस को बताया कि जब वे सुबह उठे, तो बच्चे घर में नहीं थे। कुछ देर तक उन्हें आसपास इधर-उधर ढूँढा। तभी गांव के बाहर लड़का-लड़की के फांसी लगाए जाने की खबर मिली।

एंकर रोहित फरार घोषित, गिरफ्तारी के लिए छत्तीसगढ़ पुलिस की रेड

रायपुर ए. न्यूज चैनल के एंकर की गिरफ्तारी को लेकर हाई वोल्टेज ड्रामा जारी है। एक ओर एंकर रोहित रंजन मामले में सुप्रीम कोर्ट में सुनवाई के लिए 7 जुलाई की तारीख तय कर दी, वहीं वकील ने बताया कि हमने तो याचिका ही दायर नहीं की है।

इसके बाद जज ने अधिवक्ता को फटकार भी लगाई। दूसरी ओर रायपुर पुलिस ने एंकर को फरार घोषित कर दिया है। अब उनके संभावित ठिकानों पर छापे मारे जा रहे हैं। रोहित रंजन की ओर से वरिष्ठ अधिवक्ता सिद्धार्थ लुथरा ने मीडिया से कहा कि एंकर के शो में एक गलती चली गई थी। अब छत्तीसगढ़ पुलिस उन्हें गिरफ्तार करना चाहती है। फिर एक केस की सुनवाई के दौरान वकील ने



कोर्ट में कहा कि रोहित रंजन पर कई एफआईआर दर्ज की हैं। इस पर जल्द सुनवाई हो, वरना उन्हें बार-बार हिरासत में लिया

जाएगा। इस पर कोर्ट ने कल की

मामला सुप्रीम कोर्ट पहुंचा, पर वकील ने कहा-याचिका ही दायर नहीं

तारीख दे दी, पर फिर बताया गया कि याचिका ही दायर नहीं की गई है। दरअसल, यह पूरा मामला

शुरू हुआ छत्तीसगढ़ पुलिस और उत्तर प्रदेश पुलिस के विवाद के साथ। रायपुर पुलिस की गिरफ्तारी से पहले ही नोएडा पुलिस एंकर रोहित रंजन को छुड़ाकर ले गई। कांग्रेस नेताओं के दबाव और काफी हंगामे के बाद मंगलवार देर रात गिरफ्तारी दिखाई। फिर जमानत पर रिहा कर दिया। इसके बाद से एंकर का पता नहीं है। रायपुर पुलिस की टीम बुधवार सुबह करीब 9 बजे आरोपी एंकर

रोहित रंजन के गाजियाबाद स्थित निवास पहुंची थी। पुलिस ने बताया कि वहां घर लॉक था और आरोपी एंकर फरार हो चुका था। दूसरी ओर नोएडा पुलिस का कहना है कि उनके पास दर्ज खड्डक पर पुछताछ के लिए एंकर को लाया गया था, उसके बाद गिरफ्तारी की गई जमानतीय धाराओं में अपराध होने के चलते उन्हें जमानत पर रिहा कर दिया गया है।

हाथी समस्या से जूझ रहे ग्रामीणों में वन विभाग के प्रति आक्रोश, मुख्यमंत्री से करेंगे शिकायत

हाथी समस्या का समाधान छोड़ निर्माण कार्य में व्यस्त वन विभाग

जोहार छत्तीसगढ़, धरमजयगढ़।

छत्तीसगढ़ के मुख्यमंत्री भूपेश बघेल प्रदेश के सभी विधानसभा क्षेत्र में पहुंचकर आमजनता से भेंट मुलाकात कर रहे हैं। धरमजयगढ़ क्षेत्र में भेंट मुलाकात कार्यक्रम 9 जुलाई को प्रस्तावित है। शासन-प्रशासन इस कार्यक्रम को सफल बनाने पसीना बहा रहे हैं।

वहीं आमजनता भी मुख्यमंत्री आने का इंतजार कर रही है। ताकि विभागों के लापरवाही से मुख्यमंत्री को अकगत कराया जा सके। बता दें कि धरमजयगढ़ क्षेत्र



में खासकर ओंगना, पोर्टिया, आमगांव, नरकाली, फतेहपुर, उदुदा क्षेत्रों के लोगों के लिए आफत बने जंगली हाथियों द्वारा फसल नुकसान और मुआवजा देने के नाम पर वन विभाग के कर्मचारियों के सुस्त रवैये से परेशान ग्रामीणों ने मुख्यमंत्री के समक्ष अपनी समस्या रखने का मन बना लिया है। ओंगना गांव में पिछले 10 वर्ष से जंगली हाथियों ने अपना डेरा डाल रखा है और



किसान भयभीत होकर अपने खेतों में काम करने जाते हैं विवाद हो आंगना गांव में जंगली हाथियों के हमलों से किसानों की मौत हो चुकी है। पर वन विभाग के अधिकारी कर्मचारी इस विकराल बने समस्या का समाधान ना कर निर्माण कार्य में व्यस्त रहते हैं। मुख्यमंत्री के आगमन से गांव के लोगों में आश बंधी है कि अब मुख्यमंत्री भूपेश बघेल धरमजयगढ़ आ रहे हैं, तो जरूर हाथी समस्या का समाधान और उचित मुआवजा समय पर मिल सकता है। इस समस्या से प्रभावित ग्रामीण पहले भी शासन-प्रशासन के समक्ष अपनी बात रख चुके हैं। लेकिन मामले को अधिकारी रद्दी की टोकरी में फेंक देते हैं। इसलिए ग्रामीण अब प्रदेश की मुखिया को इस गंभीर समस्या से अवगत कराएंगे। ताकि लापरवाह वन विभाग के अधिकारी कर्मचारी पर कार्यवाही हो सके।

कार्रवाई हुई भर्ती परीक्षा में अपनी जगह दूसरे को भेजा, दोनों गिरफ्तार



रायपुर। भर्ती और प्रतियोगी परीक्षा में मोटी रकम लेकर दूसरे की जगह परीक्षा लिखने वाले झारखंड के युवक को पुलिस ने मंगलवार को गिरफ्तार किया है। आरोपी ने एसएससी की परीक्षा पास कराने के लिए 2 लाख में सौदा किया था।

वह परीक्षा देने वाले छात्र के साथ रायपुर पहुंचा। परीक्षा देने वाला छात्र सेंटर के बाहर चाय ठेले पर बैठा रहा। उसकी जगह झारखंड का युवक परीक्षा देने भीतर गया। वह पचास लिखने

लगा। दस्तावेज की जांच के दौरान फंस गया। जब उससे सख्ती से पूछताछ की तो उसने पूरी घटना बताई। पुलिस ने दोनों युवकों को गिरफ्तार कर लिया है। पकड़ा गया आरोपी यूपी और दिल्ली में दूसरे की जगह कई बार परीक्षा में बैठ चुका है। हालांकि उसके ऊपर अब तक कोई कार्रवाई नहीं हुई है। पुलिस ने बताया कि कर्मचारी चयन आयोग द्वारा मल्टी टास्किंग स्टाफ और हवलदार की परीक्षा आयोजित की गई है। इसका रायपुर में सरोना स्थित संस्था में सेंटर था। जहां मंगलवार को ठेले पर बैठा रहा। उसकी जगह झारखंड का युवक परीक्षा देने भीतर गया। वह पचास लिखने

रायपुर में वीवो के कार्यालय पर ईडी ने मारा छापा, 44 ठिकानों में चल रही है कार्रवाई



रायपुर। चीनी स्मार्टफोन मोबाइल निर्माता वीवो कंपनी के रायपुर आफिस में प्रवर्तन निदेशालय ईडी की टीम ने छापेमारी की है। बताया जा रहा है कि राजधानी के तेलीबांधा स्थित वीवो दफ्तर में ईडी के करीब दर्जन भर से

ज्यादा अधिकारी मौजूद हैं। छापेमारी के दौरान ईडी की टीम लैपटॉप, हार्ड डिस्क समेत कई इलेक्ट्रॉनिक डिवाइस की जांच कर रही है। वीवो के देशभर में 44 ठिकानों पर ईडी की कार्रवाई जारी है।

ग्रामीण क्षेत्रों को सर्वसुविधायुक्त बनाया जा रहा है: डॉ. डहरिया



रायपुर। नगरीय प्रशासन एवं विकास मंत्री डॉ. शिवकुमार डहरिया ने कहा है कि छत्तीसगढ़ सरकार द्वारा राज्य के सभी नगरीय एवं ग्रामीण क्षेत्रों को आमजन के लिए सर्वसुविधायुक्त बनाया जा रहा है। इन क्षेत्रों में बुनियादी आवश्यकता के कार्य प्राथमिकता के साथ पूरे किए जा रहे हैं। आवागमन की सुविधा के लिए सड़क, शिक्षा व्यवस्था के लिए स्कूल, स्वास्थ्य सुविधाओं को बेहतर

बनाने के लिए अस्पताल, शुद्ध पेयजल के लिए टैप नल सहित सभी मूलभूत सुविधाओं के कार्य किए जा रहे हैं। डॉ. डहरिया ने रायपुर जिले के नगर पालिका आरंग में आयोजित लोकार्पण एवं भूमिपूजन कार्यक्रम को संबोधित करते हुए यह बातें कही। डॉ. डहरिया ने नगर पालिका आरंग क्षेत्र के करीब 28 करोड़ रूपए की लागत के विभिन्न विकास कार्यों का लोकार्पण एवं भूमिपूजन किया।

छत्तीसगढ़ के स्कूलों में राज्यगीत से होगी प्रार्थना की शुरुआत

रायपुर। छत्तीसगढ़ के स्कूलों में अब प्रार्थना सभा की शुरुआत राज्य गीत 'अरपा पैरी के धार' से होगी। प्रार्थना सभा की अगुवाई मासिक आकलन में सर्वाधिक अंक पाने वाले पांच विद्यार्थी करेंगे। इसी आधार पर प्रत्येक माह बच्चों का चयन किया जाएगा। स्कूल शिक्षा विभाग ने स्कूलों में शैक्षणिक सत्र 2022-23 के लिए प्रार्थना सभा के संबंध में निर्देश जारी किए गए हैं। नए निर्देशों के मुताबिक प्रार्थना सभा में शाला नायक, विद्यार्थियों को देश और प्रदेश की एकता, समृद्धि के लिए शपथ दिलाएगा। इस दौरान इतनी शक्ति हमें देना दाला जैसा एक प्रेरणा गीत गाया जाएगा। समाचार पत्र से सामान्य ज्ञान और राष्ट्रीय-अंतरराष्ट्रीय महत्व के मुख्य



समाचारों की हेडलाइन का वाचन किया जाएगा। इस दौरान विद्यार्थी ही कोई नैतिक या प्रेरक कहानी सुनाएंगे। विद्यार्थियों द्वारा राष्ट्रगान के साथ प्रार्थना सभा का समापन किया जाएगा।

करीब 20 मिनट की प्रार्थना सभा
स्कूल शिक्षा विभाग ने प्रार्थना सभा में प्रत्येक हिस्से के लिए समय भी निर्धारित कर दिया है। राज्यगीत के लिए एक मिनट 15 सेकेंड, शपथ के लिए एक मिनट, प्रेरणा गीत के लिए 2 मिनट, समाचार पत्र वाचन के लिए 5 मिनट, नैतिक व प्रेरक कहानी के लिए 5 मिनट और राष्ट्रगान के लिए 52 सेकेंड का समय तय हुआ है। यानी प्रार्थना सभा के आयोजन से विसर्जन तक करीब 20 मिनट का वक्त लगेगा।

आत्महत्या के लिए उकसाने वाला पति गिरफ्तार

रायपुर। ग्राम बहेसर में एक महिला ने जहर सेवन कर आत्महत्या कर ली थी। जिसमें जांच के दौरान नेवरा पुलिस ने आरोपी पति के खिलाफ मामला दर्ज कर गिरफ्तार किया है।

मिली जानकारी के अनुसार ग्राम बहेसर निवासी मृति का विद्या टंडन 35 वर्ष ने 11 जनवरी 2022 को जहर सेवन कर आत्महत्या कर ली थी। जिसमें पुलिस ने मर्मा कायम कर जांच में लिया था। जांच के दौरान पुलिस को पता चला कि आरोपी पति जितेंद्र टंडन महिला को आत्महत्या करने के लिए उकसाता था। जिससे महिला ने आत्महत्या की थी। मामले में पुलिस ने आरोपी पति को धारा 306 के तहत गिरफ्तार कर लिया है।

प्रैस कांफ्रेंस... दुर्ग पहुंचे बृजमोहन अग्रवाल ने राज्य सरकार पर लगाए आरोपों की बौछार भ्रष्टाचार व कानून व्यवस्था पर नियंत्रण नही- पूर्व मंत्री बृजमोहन

दुर्ग। पूर्व कैबिनेट मंत्री एवं रायपुर से भाजपा के वरिष्ठ विधायक बृजमोहन अग्रवाल ने राज्य के भूपेश बघेल सरकार के कार्यशैली के खिलाफ जमकर निशाना साधा है। बुधवार को जिला भाजपा कार्यालय पहुंचे श्री अग्रवाल ने मीडिया से चर्चा में कहा कि छत्तीसगढ़ की कांग्रेस सरकार भ्रष्टाचार में डूबी हुई है।



कानून व्यवस्था चरमरा गई है। कोल, रेत, शराब, जमीन, धान व खाद माफियाओं का बोलबाला बढ़ गया है। जिस पर राज्य सरकार का कोई नियंत्रण नहीं रह गया है। छत्तीसगढ़ पिछले तीन वर्षों में राष्ट्रीय कांग्रेस के लिए एटीएम बन

गया है। भाजपा के शासन काल में पिछले 15 वर्षों में प्रदेश ने तेजी से विकास किया है, लेकिन कांग्रेस की सत्ता आते ही विकास में विराम लग गया और भ्रष्टाचार, लूटखसोट व अपराध का बोलबाला बढ़ गया है जिसके

लिए प्रदेश की कांग्रेस सरकार जिम्मेदार है। जनता सब समझ रही है। आने वाले समय में जनता राज्य सरकार से हिसाब मांगेगी और उसे उखाड़ फेंके के लिए तैयार है। पूर्व कैबिनेट मंत्री बृजमोहन अग्रवाल ने पिछले दिनों प्रदेश के

इनकम टैक्स रेड पर बोले मुख्यमंत्री भूपेश बघेल ने कहा-रमन सिंह कुछ भी बोलते हैं, पूर्व सीएम ने कहा था-छापों में करोड़ों का भ्रष्टाचार जागर

पेंड़ा/राजनांदगांव ए.। छत्तीसगढ़ के मुख्यमंत्री भूपेश बघेल ने पूर्व सीएम रमन सिंह के इनकम टैक्स छापों पर दिए गए बयान को लेकर तंज कसा है। एक सवाल के जवाब में मुख्यमंत्री बघेल ने कहा कि रमन सिंह कुछ भी बोलते रहते हैं।



करोड़ों के अवैध लेनदेन के सबूत मिले हैं। 9 करोड़ नगदी के साथ ज्वेलरी भी जब्त की गई है। अपने तीन दिवसीय दौरे के बाद बुधवार को बिलासपुर रवाना होने से पहले एयरपोर्ट पर मुख्यमंत्री भूपेश बघेल ने मीडिया से बात की। अमरकंटक से लौटे मुख्यमंत्री ने कहा कि गौरेला पेंड़ा

मरवाही की तरह पूरे प्रदेश में बारिश हो मनें मां नर्मदा और भगवान शिव से यही प्रार्थना की है। कहा कि गौरेला-पेंड़ा-मरवाही जिले में पर्यटन की काफी संभावनाएं हैं। उन्होंने जांजीर-चांपा की रेप और हत्या की घटना पर कहा कि ऐसे मामलों में कड़ी सजा होगी।

असम की बाढ़ है खतरे की घंटी, मौसम के पूर्वानुमान से पहले ही कर लेनी चाहिए तैयारी

असम के दरांग जिले के बासाचुबा गांव के लोग पहले मई और फिर जून में दो बार भयंकर बाढ़ से बेघर हो गए। अगर जुलाई में फिर इसी तरह से बारिश हुई, तो दरांग के गांवों में तीन महीने में फिर तीसरी बार बाढ़ आ सकती है। मौसम के पूर्वानुमान में जुलाई के अंत में भारी बारिश की आशंका व्यक्त की गई है, ऐसे में पूरे असम के ग्रामीण लोग सबसे बुरी स्थिति न आने के लिए केवल प्रार्थना कर सकते हैं।

दरांग वह जिला है, जहां ब्रह्मपुत्र नदी की कई सहायक नदियां भूटान से नीचे बहती हैं और नदी की मुख्यधारा में मिल जाती हैं। बासाचुबा के ग्रामीणों ने बताया कि कई दिनों तक बारिश होने से सहायक नदियों के दोनों किनारों पर तटबंध टूट गए, इससे दोनों तरफ के गांव डूब गए। एक ग्रामीण मुणमयनाथ बताते हैं, 80 गांव के ऊंचे इलाकों में भी घुटनों तक पानी भर गया। चार-पांच दिनों से पीने का पानी नहीं है क्योंकि नलकूप पानी में डूबे हुए हैं। यहां तक कि शौचालय भी पानी में डूब गए।

आधिकारिक आंकड़ों के अनुसार, असम की मौजूदा बाढ़ ने 181 लोगों की जान ले ली और 32 जिलों में करीब 50 लाख लोग प्रभावित हुए। कई जगहों पर गांवों को नदियों की बाढ़ से बचाने के लिए बनाए गए तटबंध टूट गए।



असम में विभिन्न कारणों से बार-बार बाढ़ आने का खतरा रहता है। पहला, उच्च अवसादन और खड़ी ढलानों के कारण असम से गुजरते हुए ब्रह्मपुत्र नदी बेतरतीब ढंग से बहती है। दूसरा, असम और पूर्वोत्तर क्षेत्र के कुछ अन्य हिस्सों में बार-बार भूकंप आने का खतरा होता है, जो भूस्खलन का कारण बनता है।

ग्रामीणों पर यह आरोप लगा कि दक्षिणी असम में बराक नदी के

खतरे के निशान पर पहुंचने के साथ उन्होंने अपने गांवों को बाढ़ से बचाने के लिए बेथुकांडी बांध के एक बड़े हिस्से को काट दिया। इससे बराक नदी के तटबंध में बड़ा छेद हो गया और असम का दूसरा सबसे बड़ा शहर सिलचर बाढ़ की चपेट में आ गया।

सिलचर के निवासियों ने कहा कि शहर पूरे 18 दिनों तक कमर तक पानी में डूबा रहा। 83 साल के रंजित नदी ने कहा, हमने कई बाढ़ देखी हैं, लेकिन 70 साल में ऐसी बाढ़ नहीं देखी। लगभग एक सप्ताह तक न बिजली थी, न पीने का पानी, न भोजन 1% असहाय आबादी को पानी की बोतल एवं खाने के पैकेट उपलब्ध कराने के लिए कछार जिला प्रशासन को भारतीय वायु सेना के हेलीकॉप्टर की मदद लेनी पड़ी।

पुलिस ने बताया कि महिषा बोल के निवासियों ने बराक नदी

से अतिरिक्त पानी निकालने के लिए बेथुकांडी में तटबंध तोड़ दिया था। जल संसाधन विभाग के कार्यकारी अधिकारी देवव्रत पाल ने अज्ञात लोगों के खिलाफ मुकदमा दर्ज कराया है। असम के मुख्यमंत्री हेमंत बिस्व सरमा ने सिलचर में बाढ़ वाले इलाके में जाकर लोगों की तकलीफों को समझने की कोशिश की और जिला पुलिस को तटबंध काटने वाले लोगों के खिलाफ कड़ी से कड़ी कार्रवाई करने के निर्देश दिए।

निरंतर भारी बारिश के कारण लोगों को कोई राहत नहीं है। राज्य में 19 जून, 2022 तक 53.4 मिलीमीटर वर्षा दर्ज की गई। जून के पहले 12 दिनों में कुल 528.5 मिलीमीटर बारिश हुई, जो 109 प्रतिशत अधिक थी। पृथ्वी के सबसे नम क्षेत्र मेघालय में जून में 1,215.5 मिलीमीटर वर्षा दर्ज की गई, नतीजतन 185 प्रतिशत

अधिक वर्षा दर्ज की गई। भारी बारिश के चलते असम, मेघालय, अरुणाचल प्रदेश और अंत में मणिपुर में भयंकर भूस्खलन हुआ, जिसमें दर्जनों प्रादेशिक सेना के जवान और स्थानीय ग्रामीण दब गए। मणिपुर में हुए भूस्खलन में मरने वालों की संख्या अब 27 हो गई, और 40 से अधिक लोग अब भी लापता हैं। जलवायु वैज्ञानिक रॉबर्टी मैथ्यू कोल ने इस अतृप्त बारिश और बाढ़ के बाद पूर्वोत्तर में विनाशकारी भूस्खलन को दुर्लभ घटना बताया है। उन्होंने कहा कि प्रशांत क्षेत्र में ला नीना और हिंद महासागर में एक नकारात्मक द्विध्रुवीय संयोजन ने बंगाल की खाड़ी में दक्षिण-पश्चिम से उत्तर-पूर्व की ओर बहने वाली हवाओं को मजबूत किया है। बंगाल की खाड़ी में ये तेज मानसूनी हवाएं अब पहले से कहीं अधिक नमी ला सकती हैं। बढ़ते

तापमान के साथ वायुमंडलीय नमी को मात्रा बढ़ जाती है, क्योंकि गर्म हवा लंबे समय तक अधिक नमी रखती है। इसलिए अब हम जो भारी मात्रा में वर्षा देखते हैं, वह जलवायु परिवर्तन के कारण हो सकती है।

असम का अधिकांश हिस्सा बाढ़ से बचाव के लिए नदी के तटबंधों पर निर्भर है। लेकिन मई में तटबंध टूट गए और ठेकेदारों द्वारा जल्दबाजी में बनाए गए तटबंध जून में भारी बारिश के दौरान फिर से टूट गए। जिन कंपनियों को सरकार द्वारा ठेके दिए जाते हैं, उन्हें बार-बार तटबंध टूटने से लाभ हुआ। 19 जून, 2022 की असम राज्य आपदा प्रबंधन बाढ़ रिपोर्ट के अनुसार, असम के 20 जिलों में कुल 297 तटबंध टूट गए, जिनमें से 33 केवल दरांग जिले में हैं।

सुबीर भौमिक

संपादकीय

प्रतिबंधों का पलट-वार

रूस रुबल में कर्ज चुकाने की बात कह रहा है। जबकि पश्चिमी देशों का दावा है कि उसे ऐसा उस मुद्रा में करना होगा, जिसमें उसने कर्ज लिया था। जी-7 देशों के शिखर बैठक से ये बात साफ उभर कर सामने आई कि रूस पर पश्चिमी देशों ने जो प्रतिबंध लगाए हैं, उनके हुए उल्टे अस्वर वे परेशान हैं। नतीजतन, उन्होंने रूस से तेल खरीद की नई नीति घोषित की। इसके तहत अब तेल खरीद पर पूरा प्रतिबंध नहीं रहेगा, बल्कि एक पूर्व निर्धारित कीमत पर देशों को रूस से तेल खरीदने की इजाजत दी जाएगी। अब ये बात दीगर है कि जब पूरे प्रतिबंध के मामले में पश्चिमी देश रूस पर अपनी शर्तें नहीं थोपा पाए, तो खरीदारी पर ये शर्त मानने के लिए वे रूस को कैसे मजबूर करेंगे। दूसरा एक बड़ा मुद्दा रूस के कर्ज चुकाने का है। अब ये साफ हो गया है कि रूस को वैश्विक वित्तीय सिस्टम से बाहर करने का नुकसान अब पश्चिमी संस्थाओं को भी होने जा रहा है। पश्चिमी देशों और यहां के मीडिया का दावा है कि रूस अपने दो बाँवट्स पर ब्याज की दर करोड़ डॉलर की रकम चुकाने में नाकाम रहा है। इस तरह वह डिफॉल्ट हो गया है। जबकि रूस का दावा है कि उसने समयसमय के भीतर अपनी देनदारी पूरी कर दी। विवाद की जड़ में कर्ज चुकाने की अपनी-अपनी परिभाषाएँ हैं। अमेरिका ने दावा किया है कि रूस का डिफॉल्ट होना अमेरिका और उसके सहयोगी देशों ने रूस के खिलाफ लगाए गए प्रतिबंधों की सफलता है। जबकि रूस का कहना है कि उसने अपनी देनदारी का भुगतान समय पर कर दिया, लेकिन वह रकम यूरोक्लीयर में अटक ही हुई है।

काश! विवाह में अपनाई जाएं इंदौर के तर की यह नौ मांगों

सोशल मीडिया पर पिछले कुछ दिनों से विवाह संस्कार को लेकर एक पोस्ट तेजी से घूम रही है। बड़ी संख्या में यूजर्स इसे लाइक, शेयर और कमेंट कर रहे हैं। जिस गति से यह पोस्ट आगे बढ़ाई जा रही है, उससे एक बात साफ है, हम में से बड़ी संख्या ऐसे लोगों की है, जो विवाह की चकाचौंध और तड़क-भड़क वाली परिपाटी में बदलाव दूढ़ रहे हैं। यूपुं कहे विवाह के दौरान हो रही ऊलजुलुल हरकतें बड़ी संख्या में लोगों को अब रास नहीं आ रही हैं। संभवतः इस पोस्ट में दूँ बातें काल्पनिक हैं, लेकिन यह दिल को छू लेने वाली है।

पोस्ट कुछ इस प्रकार है। इंदौर में वर की मांगों से आश्चर्यचकित हुआ वधू परिवार। विवाह पूर्व एक लड़के की अनोखी मांगों से कन्या पक्ष हैरान है। लड़के की मांगों की चर्चा पूरे शहर में हो रही है। यह मांगें दहेज को लेकर नहीं, बल्कि विवाह संपन्न कराने के तरीके को लेकर हैं। अब जरा मांगों पर गौर फरमाएं। पहली मांग- कोई प्री वेंडिंग शूट नहीं होगा। दूसरी मांग- वधू विवाह में लहंगे के बजाय साड़ी पहनेगी। तीसरी मांग - मैरिज लॉन में ऊलजुलुल अश्लील कानफोड संगीत के बजाय हल्का इंस्ट्रूमेंटल संगीत बजेगा।

वरमाला के समय केवल वर-वधू ही स्टेज पर रहेंगे। पांचवीं मांग- वरमाला के समय वर या वधू को उठाकर उचकाने वालों को विवाह से निष्कासित कर दिया जाएगा। छठी मांग- पंडित जी द्वारा विवाह प्रक्रिया शुरू कर देने के बाद कोई उन्हें रोके-



विवाह समारोह दिन में हो और शाम तक विदाई संपन्न हो, जिससे किसी भी मेहमान को रात 12 से 1 बजे खाना खाने से होने वाली समस्या जैसे अनिद्रा, एसिडिटी आदि से परेशान ना होना पड़े। मेहमानों को अपने घर पहुंचने में मध्य रात्रि तक का समय ना लगे और अस्वविधा ना हो। नौवीं मांग- नव विवाहित को सबके सामने किस या आलिंगन के लिए कहने वाले को तुरंत विवाह से निष्कासित कर दिया जाएगा।

टाकेगा नहीं। सातवीं मांग- कैमरामैन फेरों आदि के चित्र दूर से लेना, न कि बार-बार पंडित जी को टोककर। ये देवताओं का आह्वान करके उनके सक्षम हैं किया जा रहा विवाह समारोह है,

ना की किसी फिल्म की शूटिंग। वर-वधू द्वारा कैमरामैन के कहने पर उल्टे-सीधे पोज नहीं बनाए जाएंगे।

जिससे किसी भी मेहमान को रात 12 से 1 बजे खाना खाने से होने वाली समस्या जैसे अनिद्रा, एसिडिटी आदि से परेशान ना होना पड़े। मेहमानों को अपने घर पहुंचने में मध्य रात्रि तक का समय ना लगे और अस्वविधा ना हो। नौवीं मांग- नव विवाहित को सबके सामने किस या आलिंगन के लिए कहने वाले को तुरंत विवाह से निष्कासित कर दिया जाएगा। कोई भी समझदार व्यक्ति इन मांगों को नकार नहीं सकता। यदि हम अपने बड़े बुजुर्गों से पूछेंगे तो वो बताएंगे कि उनका विवाह ऐसे ही सुंदर तरीके से संपन्न हुआ था। 70-80 के दशक में जब फोटो खींचने का चलन बढ़ा तो विवाह समारोह में कैमरा ने एंट्री कर ली। विवाह की अलबन बनने लगीं, लेकिन 90 के दशक की शुरुआत में वीडियो कैमरा की एंट्री हुई और बड़ा परिवर्तन विवाह समारोह में आ गया। अब फोटो के साथ

वीडियो भी अनिवार्य हो चला था। असली परिवर्तन इंटरनेट की एंट्री से शुरू हुआ। हम दुनिया से जुड़ चुके थे और विवाह समारोह चकाचौंध की तरफ बढ़ गए। करीब-करीब एक दशक पहले प्री-वेंडिंग शूट की शुरुआत ने तो सबकुछ खल्लम-खुला कर दिया। जहां पहले वर-वधू के विवाह पूर्व मिलना भी अच्छा नहीं माना जाता था, वहां ओपननेस के नाम पर सबकुछ जायज ठहरा दिया गया। अब तो लाखों-करोड़ रुपए के प्री-वेंडिंग शूट्स ही हो रहे हैं, जो एक साधारण मध्यवर्गीय परिवार की पहुंच से दूर हैं, लेकिन चूंकि इसे विवाह का अनिवार्य अंग बना दिया गया है, सो मजबूरी में परिवार सामाजिक प्रतिष्ठा के लिए जेब पर पड़ने वाले बोझ को दबी जुबान से स्वीकार कर रहे हैं।

विनोद पाठक

मिला जुला

किन्नौर में भूस्खलन होने से एनएच-5 बंद

कुल्लू के मणिकर्ण में फटा बादल, चार लोग लापता

कुल्लू - हिमाचल प्रदेश में बारिश ने तबाही मचा रखी है। कुल्लू जिले के मणिकर्ण में बादल फटने से भारी नुकसान हुआ है। स्थानीय छलाल पंचायत के प्रधान चुनी लाल के मुताबिक बादल फटने से चोच में एक होमस्टे, कैम्पिंग साइट और एक पैदल पुल बाढ़ की चपेट में आने से बह गया है। हादसे में चार लोग भी बह गए हैं। सभी लोग कामगार बताए जा रहे हैं। वहीं, किन्नौर जिले में भूस्खलन होने की वजह से एनएच-5 बंद हो गया है। फिलहाल हाईवे को खोलने के लिए टीम लगी हुई है।

जानकारी के अनुसार, मणिकर्ण और कसोल के बीच बुधवार सुबह करीब 5 बजे बादल फटने के घटना हुई। इसके अलावा जिला कुल्लू के अंतर्गत मणिकर्ण घाटी की पार्वती



नदी के सहायक नाले चोच गांव में बुधवार सुबह पानी एकाएक बढ़ गया। इस वजह से पार्वती नदी के किनारे स्थित एक कैम्पिंग साइट पूरी तरह से तबाह हो गई है। कैम्पिंग साइट से कुछ लोगों के लापता होने की सूचना है। कुल्लू के अंतर्गत मणिकर्ण

घाटी में बादल फटने से आई बाढ़ में मलाणा गांव के पास मलाणा पावर प्रोजेक्ट की एडि्ट 1 (टनल) के समीप नाला में एक स्थानीय महिला शाजी देवी (उम्र 34 वर्ष) पत्नी सिंगाराम निवासी सराबेहड़ मलाणा जिला कुल्लू के पानी में बहने की

सूचना है। इसके अतिरिक्त 10 से 12 घोड़े व लोगों की गाड़ियों के बहने की सूचना है। स्थानीय मलाणा पंचायत के उपप्रधान राजू राम ने बाढ़ में घोड़ों के बहने की पुष्टि की है। वहीं कई जगहों पर सड़क के बंद होने से पर्यटक व आम लोग फंसे हुए हैं।

पहाड़ी में बादल फटने से मची तबाही

इससे पार्वती नदी का जलस्तर भी अफान पर है और पूरी पार्वती घाटी में अफरा-तफरी का माहौल है। पीछे पहाड़ी में बादल फटने से तबाही मची है। पार्वती नदी के किनारे स्थित पर्यटकों के लिए कैम्पिंग साइट बनाई गई थी, यह बह गई है। जिला कुल्लू में हुई भारी बारिश से कई सड़क मार्ग अवरुद्ध हो गए हैं। खासकर मणिकर्ण घाटी के अधिकतर मार्ग बंद हो गए हैं और जगह-जगह भूस्खलन और पत्थर गिरने की घटना से लोगों को परेशानी का सामना करना पड़ रहा है।

भूस्खलन होने से एन-एच-5 सुबह से बंद - दूसरी ओर, झाकड़ी के नजदीक चोनी खुदू के पास भूस्खलन होने से एन-एच-5 सुबह से बंद है। हाईवे के बंद होने से किन्नौर के लिए संपर्क मार्ग बंद हो गया है। जिससे लोगों को परेशानियों का सामना करना पड़ रहा है।

PM मोदी ने तेजस्वी यादव को फोन कर पूछा- कैसे हैं लालू यादव?

आरजेडी सुप्रीमो लालू यादव इन दिनों अस्पताल में भर्ती हैं। उनका इलाज पटना के पारस अस्पताल में चल रहा है। उन्हें देखने और उनके स्वास्थ्य के बारे में जानने को लेकर नेताओं का अस्पताल में आना-जाना लगा हुआ है। इस बीच, प्रधानमंत्री नरेंद्र मोदी ने मंगलवार शाम नेता प्रतिपक्ष तेजस्वी यादव को फोन कर लालू यादव की सेहत की जानकारी ली। पीएम मोदी ने लालू प्रसाद यादव के जल्द स्वस्थ होने की कामना की। सूत्रों से मिली जानकारी के मुताबिक, जिस वक्त प्रधानमंत्री का फोन आया उस समय तेजस्वी यादव पारस अस्पताल में अपने पिता लालू यादव के पास ही थे। तब तेजस्वी यादव डॉक्टरों से लालू यादव के स्वास्थ्य के बारे में पूरा मशविरा ले रहे थे।



राजद प्रमुख लालू प्रसाद हालत नाजुक

पटना के पारस अस्पताल में भर्ती बिहार के पूर्व सीएम व राजद प्रमुख लालू प्रसाद यादव की हालत नाजुक है। उन्हें एयर एंबुलेंस से दिल्ली लाने की तैयारी की जा रही है। इस बीच, पीएम नरेंद्र मोदी ने लालू यादव के पुत्र तेजस्वी यादव से फोन पर चर्चा कर स्वास्थ्य की जानकारी ली। तेजस्वी ने बिहार की जनता से भावुक अपील भी की है। राजद प्रमुख लालू प्रसाद यादव रविवार को पटना में राबड़ी देवी के सरकारी आवास में गिर गए थे। इससे उनके कंधे की हड्डी टूट गई थी। शरीर के अन्य हिस्सों में भी उन्हें गंभीर चोटें आई थीं।

पार्टी के बहाने IIT की छात्रा से IAS

ने की छेड़छाड़, पहुंचा सलारखों के पीछे

झारखंड के खूंटी जिले के डू-अधिकारी सैयद रियाज अहमद पर कानून का शिकंजा और कस गया है। रियाज अहमद फिलहाल एसडीएम पद पर तैनात हैं। आरोप है कि सैयद रियाज अहमद ने एक आईआईटीयन छात्रा से छेड़छाड़ की और जबदस्ती उसका किस लेकर शारीरिक संबंध बनाने के लिए दबाव बनाया। इस मामले में पीडिता ने धारा 164 के तहत कोर्ट में अपने बयान दर्ज कराए थे, जिसके बाद एसडीएम के ऊपर गैर-जमानती धाराओं के साथ 354, 354ए और 509 की जोड़ दी गई है। इसके साथ ही एसडीएम सैयद रियाज अहमद को गिरफ्तार करके खूंटी जेल भेज दिया गया है। आईआईटी की छात्रा ने दी थी शिकायत-



खूंटी जिले के उपयुक्त शाशि रंजन ने बताया कि आईआईटी से पास आउट एक छात्रा ने आरोपी आईएसएस के खिलाफ शिकायत दी थी, वह इंटरनिंग के लिए खूंटी जिले में आई थी, उसकी शिकायत के आधार पर 4 जुलाई की रात में आरोपी आईएसएस के खिलाफ केस दर्ज किया गया।

1 जुलाई को हुई थी शर्मनाक घटना

खूंटी के एसपी अमन कुमार के मुताबिक, हिमाचल प्रदेश के IIT की एक छात्रा बाकी सहपाठियों के साथ इंटरनिंग के लिए जिले में आई थीं। आईएसएस सैयद रियाज अहमद ने अपने सरकारी आवास पर उनके गुपु के लिए 1 जुलाई को एक पार्टी रखी थी। आरोप है कि जब छात्रा अपने साथियों के साथ 2 जुलाई की सुबह जब पार्टी से निकलने लगी तो मोके का फायदा उठाकर आईएसएस अधिकारी ने कथित तौर पर उसके साथ छेड़छाड़ की। इस दौरान आईएसएस ने छात्रा के साथ जबदस्ती किस किया और शारीरिक संबंध बनाने के लिए दबाव डाला। छात्रा ने घटना की सूचना स्थानीय महिला थाना में दी।

क्या है उद्व का इशारा?

वफादार शिवसैनिकों और गद्दारों के बीच फंसा हूँ, बीच का रास्ता निकालूंगा

मुंबई. महाराष्ट्र के पूर्व सीएम और शिवसेना प्रमुख उद्व ठाकरे ने एक बार फिर सीएम एकनाथ शिंदे और बागी विधायकों पर हमला बोला। कार्यकर्ताओं को संबोधित करते हुए ठाकरे ने कहा कि वो निष्ठावान शिवसैनिकों और गद्दारों के बीच फंसे हैं। लेकिन जल्द ही बीच का रास्ता निकाला जाएगा। उद्व के बयान से साफ है कि वो शिंदे समेत बागी शिवसेना विधायकों को बखाने के मूड में नहीं हैं और महाराष्ट्र में बड़े राजनीतिक घटनाक्रम अभी और देखने को मिल सकते हैं। कभी शिवसेना का हिस्सा रहे और उद्व ठाकरे के करीबी एकनाथ शिंदे आज उद्व ठाकरे की आंख पर चुभते हैं। कारण- शिवसेना में टूट



और महा विकास अघाड़ी सरकार का बाहर होना। शिंदे ने शिवसेना की वो हालत कर दी है कि 2019 चुनाव में दूसरी सबसे बड़ी पार्टी रही शिवसेना

गद्दारों और शिवसैनिकों के बीच फंसा

उद्व ठाकरे ने कहा कि वो आज निष्ठावान शिवसैनिकों और गद्दारों के बीच फंसे हुए हैं। आज शिवसैनिकों के आंखों में आंसू हैं। लेकिन मैं जल्द ही बीच का रास्ता निकालूंगा। उन्होंने एक बार शिवसैनिकों से एकजुट होने की अपील की। शिंदे गुट पर हमला बोलते हुए ठाकरे ने कहा कि उनकी पीठ पर छुरा घोषा गया। उनके साथ गद्दारी की गई। लेकिन शिवसेना इतने झटकों से घबराने वाली हैं। इससे पहले भी शिवसेना ऐसी परिस्थितियां देख चुकी है, इसलिए जल्द ही हम इससे उबर जाएंगे।

बनाना ही नहीं था तो क्यों तोड़ दिए पुलिया को

ठेकेदार द्वारा पिछले साल तोड़ा गया पुलिया अभी तक नहीं बना, बरसात में आवागमन बाधित होने से ग्रामीण होंगे परेशान

जोहार छत्तीसगढ़- धरमजयगढ़।

जब पुलिया को बनाना ही नहीं था तो ठेकेदार ने क्यों तोड़ दिया। पिछले बरसात में उस मार्ग में आवागमन बाधित था। जिस कारण क्षेत्रवासियों को परेशानी का सामना करना पड़ा था। इस बार फिर बरसात शुरू हो गई लेकिन पुलिया टूटा ही पड़ा है। पता नहीं कब ठेकेदार पुलिया को बनाएगा।



बाह गया। जिससे उस क्षेत्र के लोगों का बरसात के दिनों में धरमजयगढ़ से संपर्क टूट सा गया था। लोगों को उम्मीद थी कि इस बार बरसात से पहले उस पुलिया का निर्माण हो जाएगा। लेकिन क्या वह तो जस

का तस पड़ा हुआ है। फिर से बगल में परिवर्तित मार्ग बना दिया गया है। जो फिर लोगों को परेशानी में डालने वाला है। ठेकेदार का काम तो नौ दिन चले अर्द्धाई कोस जैसे मुद्दों को भी मात दे रहा है। बता दें कि धरमजयगढ़ से कापू मार्ग छत्तीसगढ़ राज्य सड़क क्षेत्र परियोजना एडीबी प्रोजेक्ट के तहत स्वीकृत हुआ है। जो लोक निर्माण विभाग के मार्गदर्शन में निर्माण किया जा रहा है। जिसका टेका मे. एस के एल एल पी एस बी ई पी एल जे व्ही को मिला है। निर्माण कार्य का आदेश

24 जुलाई 2020 को हुआ था। जिसका कार्य अवधि 20 माह था। यह मार्ग की दूरी 32.596 किलोमीटर है, जिसका लागत

94.79 करोड़ रुपये है। लेकिन अवधि से 4 माह अधिक का समय बीत जाने के बाद भी कार्य अधूरा है।

मुआवजा को लेकर भूमिस्वामी मुख्यामंत्रि से करेंगे शिकायत

मजदूर बात तो यह है कि इस मार्ग के लिए जनसुनवाई एवं ग्राम सभा की कार्यवाही पूर्ण नहीं हुआ है। जिस कारण से प्रभावित भूमि स्वामियों को अभी तक मुआवजा नहीं मिला है। कम्पनी भोले भाले आदिवासियों को गुमराह कर फर्जी तरीके से कागजों में जनसुनवाई एवं ग्राम सभा की कोरम पूरा करने में लगा है। जिसमें कुछ शासकीय कर्मचारियों की संलग्नता है। जब कागजी कार्यवाही पूरा नहीं हुआ तो किस आधार पर निर्माण कार्य किया जा रहा है। जो सीधे शब्दों में कहें तो आदिवासियों के साथ अन्याय हो रहा है। अब देखते हैं कि मुख्यमंत्री से शिकायत के बाद क्या किसानों को न्याय मिल पाएगा?



बात कर रहे हैं धरमजयगढ़ से कापू मार्ग पर मिरिगुड़ा के पास में बनने वाला पुलिया की। जहां पहले से पुलिया बना हुआ था। लेकिन नए सड़क निर्माण की स्वीकृति मिलने पर ठेकेदार द्वारा उसे तोड़ दिया गया। जिस पर नए पुलिया के निर्माण किया जाना है। पिछले साल पुलिया को तोड़कर बगल में परिवर्तित मार्ग बना दिया गया था जो पहली बारिश में ही

धरमजयगढ़ आगमन पर मुख्यमंत्री से शिकायत करने की तैयारी

पिछले साल कई महीनों तक मुख्यालय से टूटने वाले ग्रामीण मुख्यमंत्री के आगमन के इंतजार में बैठे हैं। क्योंकि नियते स्तर के अधिकारियों को कई बार शिकायत किया जा चुका है, वहीं स्वयं अधिकारी उस मार्ग के बारे में जानते हैं। लेकिन समाधान नहीं करते। इसलिए ग्रामीणों के लिए अच्छा मौका होगा कि मुख्यमंत्री का खम्हार आगमन हो रहा है। जहां क्षेत्रवासियों की पहली शिकायत सड़क एवं पुलिया निर्माण में हो रही देरी के संबंध में होगी।

ग्राम मोहभट्टा में हुआ जन-चौपाल शिविर का आयोजन

कलेक्टर ने किया 10 किसानों को ऋण पुस्तिका का वितरण, शिविर में 250 में से 226 आवेदनों का किया गया मौके पर निराकरण

जोहार छत्तीसगढ़- बेमेतरा।

बेमेतरा जिला प्रशासन द्वारा ग्रामीणों के बीच जाकर उनकी समस्या को समझने और यथा सम्भव निराकरण करने के उद्देश्य से आज विकासखण्ड बेरला के ग्राम मोहभट्टा में अनुविभाग स्तरीय जन-चौपाल शिविर का आयोजन किया गया। जिसमें जिला स्तर के विभिन्न विभागों के अधिकारी उपस्थित हुए। शिविर में प्राप्त 250 आवेदनों में से 226 आवेदनों का मौके पर ही निराकरण किया गया। बरसात के मौसम के बावजूद बड़ी संख्या में लोगों की उपस्थिति कायम रही और ग्रामीणों के लिए यह शिविर लाभकारी रहा। कलेक्टर जितेंद्र कुमार शुक्ला ने ग्रामीणों से रु-ब-रु होकर उनकी समस्याएं सुनीं और विभागीय अधिकारियों को आवेदनों के निराकरण के संबंध में आवश्यक दिशा-निर्देश दिए। उन्होंने छत्तीसगढ़ी में संबोधित करते हुए कहा कि जिले में यह मेरा प्रथम शिविर भ्रमण है, यहां आप सभी लोगों के बीच आकर मुझे अच्छा



लगा। जिला प्रशासन के शिविर का आशय है कि शिविर के माध्यम से गांव के लोगों को अधिक से अधिक सुविधाएं मिलें, उनका जीवन सहज तथा सरल हो, शासन की योजनाओं का लाभ सरलता से मिले, समस्याओं के निराकरण के लिए सरकारी कार्यालयों के चक्र नहीं काटने पड़ें, इसी उद्देश्य से सभी विभाग के अधिकारियों को उपस्थिति में जन चौपाल शिविर के माध्यम से समस्याएं सुनीं मौके पर निराकरण किया जाएगा। राजस्व विभाग द्वारा 10 किसानों को किसान किताब ऋण पुस्तिका का वितरण किया गया और नामांतरण के 99 प्रकरण निराकृत किए गए। शिविर में 31

कलेक्टर के पुराने दिनों को ओपी ने याद किया

जांजगीर स्थित केंद्रीय विद्यालय को देख ओपी को पुराने दिन याद आए

जोहार छत्तीसगढ़- रायगढ़।

संगठन के व्यस्तम दौर के मध्य जांजगीर जिले में खोखरा रोड के निकट से गुजरते समय केंद्रीय विद्यालय का बोर्ड को देखकर प्रदेश भाजपा नेता ओपी चौधरी की पुरानी यादें ताजा हो गईं। सोशल मंच में केंद्रीय स्कूल से जुड़ी यादों को तरौताजा करते हुए ओपी चौधरी भावुक भी हुए।



सोशल मंच में ओपी चौधरी ने जानकारी देते हुए बताया कि 1998 के दौरान जिला निर्माण के बावजूद 16 वर्षों तक केंद्रीय विद्यालय का निर्माण नहीं हो पाया था। 2014 के दौरान बतौर कलेक्टर उनकी पदस्थापना इस जिले में हुई। ओपी का मानना है लक्ष्य हासिल करने में जितनी बड़ी

बाधा हो उसे संकल्प शक्ति के जरिए आसानी से पार किया जा सकता है। कलेक्टर बनते ही उन्होंने केंद्रीय स्कूल निर्माण की दिशा में प्रयास तेज किए। पालीटेकनिक कालेज कैम्पस में अस्थायी शुरुआत की गई। इसके बाद केंद्रीय विद्यालय के निर्माण हेतु जांजगीर-चाम्पा के मध्य कुलिपोटा में जमीन आवंटित की गई। एनएच घोषित होने की वजह से आवंटित जमीन दो हिस्सों में बंटने के कारण

एक नजर

जिले में अब तक 167 मिमीण् औसत वर्षा दर्ज

जोहार छत्तीसगढ़-बेमेतरा।

चालू बारिश सीजन के दौरान बेमेतरा जिले में 6 जुलाई 2022 सवेरे 8 बजे तक की स्थिति में जिले में 167.3 मिमी औसत वर्षा दर्ज की गई है। सर्वाधिक 220.6 मिमी वर्षा बेमेतरा तहसील में तथा न्यूनतम 119 मिमी वर्षा नवागढ़ तहसील में दर्ज की गई है। संयुक्त जिला कार्यालय के भू-अभिलेख शाखा से प्राप्त जानकारी के अनुसार थानखम्हरिया तहसील में 202.7 मिमी वर्षा, बेरला तहसील में 121.8 मिमी तथा साजा तहसील में 172.2 मिमी औसत वर्षा दर्ज की गई है।

कलेक्टर झा के निर्देश पर तत्काल हटाये गये प्रधान पाठक जनचौपाल में 130 लोगों ने दिये आवेदन

कोरवा। जनचौपाल में प्रधान पाठक के खिलाफ शारीरिक और मानसिक रूप से प्रताड़ित करने के संबंध में मिली शिकायत पर कलेक्टर संजीव झा ने तत्पत्रा दिखाते हुए कार्यवाही की है। कलेक्टर झा के निर्देश पर प्राथमिक शाला सुलार में पदस्थ प्रधान पाठक महेंद्र लाल पटेल को मूल पदस्थापना से अन्य जनपद के प्राथमिक शाला में संलग्न किया गया है। जन चौपाल में प्रधान पाठक के खिलाफ शारीरिक और मानसिक प्रताड़ना के गंभीर शिकायत प्राप्त हुआ था। इस संबंध में कलेक्टर झा ने तत्काल संज्ञान लेते हुए संबंधित अनुविभागीय अधिकारी को पूरे प्रकरण की जांच कर प्रतिवेदन प्रस्तुत करने तथा प्रधान पाठक को अन्य स्कूल में पदस्थ करने के निर्देश जिला शिक्षा अधिकारी को दिये थे। कलेक्टर के निर्देश पश्चात जिला शिक्षा अधिकारी ने आदेश जारी कर दिये हैं। उन्होंने बताया कि स्कूल की एक अन्य शिक्षिका के विरुद्ध गंभीर शिकायत प्राप्त हुआ है। उन्हें भी दूसरे जनपद के प्राथमिक शाला में संलग्न किया गया है। आज आयोजित जनचौपाल में एडीएम विजेन्द्र पाटेल, डी.एफ.ओ. कोरवा प्रियंका पाण्डेय, डी.एफ.ओ. कटोरा प्रेमलता यादव, जिला पंचायत के सी.ई.ओ. नूतन कंवर, नगर निगम आयुक्त प्रभाकर पाण्डेय सहित सभी विभागीय अधिकारीगण मौजूद रहे। जिले वासियों ने अपनी समस्याओं, शिकायतों और सुझावों को जिला प्रशासन के समक्ष प्रस्तुत किए। कलेक्टर संजीव झा ने कलेक्टोरेट सभा कक्ष में आयोजित जनचौपाल में लोगों की समस्याएं सुनीं और उनके त्वरित निदान के लिए उपस्थित अधिकारियों को निर्देश दिए। जन चौपाल में 130 लोगों ने कलेक्टर झा को अपनी समस्याओं-सुझावों से अवगत कराया। कलेक्टर झा ने संवेदनशीलता के साथ पहल करके नागरिकों की मदद करने के निर्देश अधिकारियों को दिये। उन्होंने पात्रानुसार सभी जरूरतमंदों की सहायता कर लाभान्वित करने के निर्देश दिये। मेधावी छात्रा को मेडिकल कोचिंग के लिए मिलेगी सहायता, कलेक्टर झा ने दिये निर्देश- जन चौपाल में आज ग्राम रेलिया निवासी सुन्दर लाल खुटे ने अपनी मेधावी पुत्री को मेडिकल कोचिंग दिलाने में सहायता प्रदान करने के संबंध में कलेक्टर के समक्ष आवेदन प्रस्तुत किए। कमजोर आर्थिक स्थिति का हवाला देते हुए उन्होंने बच्ची को पढाई के लिए जिला प्रशासन से मदद मांगी। कलेक्टर झा ने आवेदन पर संज्ञान लेते हुए सुन्दर लाल की पुत्री कुमारी रितु खुटे के नीट कोचिंग के लिए जिला प्रशासन की ओर से आवश्यक मदद करने के निर्देश अपर कलेक्टर को दिये।

आवश्यकता है

- | | पद |
|----------------------|-----|
| 1. समाचार रिपोर्टर | - 3 |
| 2. कम्प्यूटर आपरेटर | - 1 |
| 3. ऑफिस कार्य के लिए | - 3 |

वेतन योग्यतानुसार

इच्छुक युवक/युवति अपना बायोडाटा के साथ संपर्क करें।
दैनिक जोहार छत्तीसगढ़ कार्यालय धरमजयगढ़
मो. 7489419194, 9479177711,
7879121221

यूथ एक्सचेंज प्रोग्राम के तहत 21 युवक और 9 युवतियों को देहरादून भ्रमण के लिए भेजा गया

जोहार छत्तीसगढ़- सुकमा।

13 वीं ट्राईबल यूथ एक्सचेंज प्रोग्राम के तहत छत्तीसगढ़ राज्य के सुकमा जिला के आदिवासी युवाओं व युवतियों को सीआरपीएफ, 2 री वाहिनी द्वारा 27 जून से 4 जुलाई तक युवाओं को जागरूक करने के मकसद से नेहरू युवा केन्द्र संगठन की सहायता से सुकमा जिले के घोर नक्सल प्रभावित ईलाके गोण्डपल्ली, कोन्डरे, मुंगा, पोलमपल्ली, तमीलवाड़ा, डुब्बाकोन्टा, ईन्जौरा, आशीरगुड़ा, मणीकोन्टा एवं ऐरावती आदि गांवों से देहरादून उत्तराखंड के लिए भेजा गया था ताकि वे भारत देश के विकास को नजदीक से देख सकें और वापस आने पर अपने क्षेत्र के लोगों को इससे सम्बन्धित सभी प्रकार की



जानकारी को साझा करें व अपने क्षेत्र के विकास में अग्रणी भूमिका निभा सकें। इस कार्यक्रम के तहत 21 युवक और 9 युवतियों को देहरादून उत्तराखंड भ्रमण के लिए भेजा गया था। जिनके भ्रमण से आने के उपरान्त 2 री वाहिनी के टैगो ज्ञालिक, कमाण्डेंट द्वारा इन युवाओं से यात्रा के विभिन्न पहलुओं एवं अनुभवों के बारे में पूछा गया। युवाओं व युवतियों द्वारा बताया गया कि इस प्रकार के भ्रमण से वे सभी जागरूक हुए हैं तथा मन में एक नई लालसा लेकर लौटे हैं, क्योंकि उन सभी को देश के उन क्षेत्रों में विकास की बहार को नजदीक से हो रहे तरक्की के साथ-साथ देश के सांस्कृतिक व ऐतिहासिक धरोहर को देखने का अवसर प्राप्त हुआ। साथ ही उन्होंने अपने विचार साझा करते हुए यह भी बताया कि भविष्य में भी इस तरह का पहल सरकार द्वारा जारी रखा जाना चाहिए ताकि अधिक से अधिक आदिवासी युवक व युवतियों को अपने देश के वास्तविक तस्वीर को नजदीक से देखने का मौका मिलता रहे। कमाण्डेंट 02 री वाहिनी ने युवाओं को संबोधित करते हुए यह आशा जताई कि इस कार्यक्रम से यहां के युवाओं को जो अनुभव प्राप्त हुआ है वो अपने क्षेत्र के लोगों के साथ आदान-प्रदान तथा चर्चा करेंगे। इस मौके पर 02 री वाहिनी के नवीन राणा, द्वितीय कमान अधिकारी, अनामी शरण द्वितीय कमान अधिकारी, कुलदीप कुमार उप कमाण्डेंट व संजीव कुमार, उप कमाण्डेंट, अधीनस्थ अधिकारी व जवान उपस्थित थे। टैगो ज्ञालिक, कमाण्डेंट ने इस अपील एवं आशा के साथ युवाओं को अपने-अपने स्थानीय गांव के लिए रवाना किया कि वे अपने अनुभवों को सकारात्मक रूप में स्थानीय लोगों से साझा करेंगे व इस क्षेत्र के विकास में अपना बहुमूल्य योगदान देंगे।

थाना कुकानार क्षेत्र 1 महिला सहित 4 स्थाई वारंटी नक्सलियों ने किये आत्मसमर्पण

2 आत्मसमर्पित नक्सलियों पर पुलिस अधीक्षक सुकमा द्वारा 2000-2000 का घोषित है इनामी

जोहार छत्तीसगढ़- सुकमा।

जिले में वरिष्ठ अधिकारी द्वारा चलाये जा रहे नक्सल उन्मूलन अभियान के तहत छत्तीसगढ़ शासन की पुनर्वास नीति के प्रचार-प्रसार एवं सुकमा पुलिस द्वारा चलाये जा रहे पूना नकोम अभियान नई सुबह, नई शुरुवात से प्रभावित होकर नक्सलियों के अमानवीय व आधारहीन विचारधारा एवं उनके शोषण, अत्याचार तथा बाहरी नक्सलियों द्वारा भेदभाव करने तथा स्थानीय आदिवासियों पर होने वाली हिंसा से तंग आकर समाज की मुख्यधारा से जुड़कर सामान्य जीवन जीने के उद्देश्य से 1 महिला सहित 4 नक्सलियों सदस्यों पोंडियामो हांदा सीएनएम सदस्य, कुंजामी हुंगा जन्मिलिशिया सदस्य, कुंजामी जोगा जन्मिलिशिया



सदस्य, सोड़ी देवे जन्मिलिशिया सदस्य सभी का साकिनान थाना कुकानार क्षेत्र द्वारा बुधवार को नक्सल ऑपरेशन कार्यालय सुकमा में कुलदीप कुमार जैन कमाण्डेंट 226 वाहिनी सीआरपीएफ किरन चह्माण अति. पुलिस अधीक्षक नक्सल ऑप्स सुकमा, अजीत भाटी टूआईसी 226 वाहिनी सीआरपीएफ मुक्तिनाथ पाण्डेय, सहायक कमाण्डेंट 226 वाहिनी सीआरपीएफ एवं परमेश्वर तिलकवार, पुलिस अनुविभागीय अधिकारी सुकमा के समक्ष बिना हथियार के आत्मसमर्पण किये सुकमा में कुलदीप कुमार जैन करने हेतु प्रोत्साहित करवाने में 226 वाहिनी के विशेष सूचना शाखा का विशेष प्रयास रहा है। सभी आत्मसमर्पित नक्सलियों को राज्य शासन के पुनर्वास नीति के तहत सहायता राशि व अन्य सुविधाएं प्रदाय किया जायेगा।